

śrīḥ
śrīmate nigamāntamahādeśikāya namaḥ
śrīmān veikaṭanāthāryaḥ kavitārkikakesarī
vedāntācāryavaryo me sannidhattāṃ sadā hr̥di ॥

śrīmat maisūr āṇḍavan
śrī śrīnivāsarāmānujamahādeśikaiḥ anugṛhītā
॥ *śrī śrīnivāsāṣṭottaraśatanāmastutiḥ* ॥

This document has been prepared by*

Sunder Kidambi

with the blessings of

śrī raṅgarāmānujamahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate rāmānujāya namaḥ
śrīmate nigamāntamahādeśikāya namaḥ

॥ śrī śrīnivāsāṣṭottaraśatanāmastutiḥ ॥

śrīmān veikaṭanāthāryaḥ kavitārkikakesarī
vedāntācāryavaryo me sannidhattāṃ sadā hr̥di ॥

śrīnivāso vāsudevo lakṣmīśaḥ puruṣottamaḥ |
acintyānantavibhavo bhāvābhāvavibhāvanaḥ ॥ 1 ॥

ahaṃbhāvātmabhāvātmā śāntānantavibhūtikaḥ |
paraṃbrahma vyaktabhāsaḥ līlālolajaganmayaḥ ॥ 2 ॥

sarvādhāraḥ kāmadoḡdhā sarvaśakto vimuktidaḥ |
ādyantarahito devaḥ sarvakāryaikakāraṇaḥ ॥ 3 ॥

sarvāṅgasundaraḥ sarvavyāpako bhavatārakaḥ |
hiraṇyavarṇo hairaṇyaprākāro vedagocaraḥ ॥ 4 ॥

manojñeyo jñānagamyo nityamuktātmasēvitaḥ |
nirvikalpo mahānandaḥ mahāmāyo mahauṣadhiḥ ॥ 5 ॥

śubhāvaho nityatuṣṭaḥ paramātmā jagannidhiḥ |
vidyāpriyaḥ suprasannaḥ sarvagandho manoharaḥ ॥ 6 ॥

sāmapriyaḥ sarvasevyaḥ śubharekhaḥ caturbhujāḥ |
bhaktajuṣṭo nityapuṣṭaḥ nirupādhiḥ mahābalaḥ ॥ 7 ॥

akṣobhyaḥ sarvatobhadraḥ nirbhayaḥ samadarśanaḥ |
stutipriyaḥ trikālasthaḥ sarvākāro mahodayaḥ ॥ 8 ॥

bhogapriyo dayāmbhodhiḥ śāntido bhaktavatsalaḥ |
nārāyaṇo dīrghabandhuḥ vakṣolakṣmīvilāsavān ॥ 9 ॥

sarvadoṣapraśamanaḥ sarvābhīṣṭapradāyakaḥ |
sarvapāpaprāśamanaḥ sarvasaubhāgyadāyakaḥ ॥ 10 ॥

yogapriyaḥ yogisevyaḥ śaraṇyo yogasiddhidaḥ |
puṇyāvāsaḥ satyarataḥ hr̥dayasthaphalapradaḥ ॥ 11 ॥

devaśrīśaḥ vedameśaḥ mahāśrīśo dvijapriyaḥ |
brahmaśrīśaḥ puṇyarūpaḥ yogīśaḥ sātvikapriyaḥ || 12 ||

sītākāntaḥ śamopaghnaḥ rukmābhaḥ priyadarśanaḥ |
kṣemadaḥ satyabhāmeśaḥ dhareśo yajñadakṣiṇaḥ || 13 ||

viṣṇukrānto rathakrāntaḥ vārāhaḥ sarvasākṣikaḥ |
sudarśano yajñagarbhaḥ sādhutro ratnapādukaḥ || 14 ||

dussvapnaduṣphalaharaḥ śubhāṅgo vasudhāpriyaḥ |
śreyaskaro devadevaḥ suvīro duṣṭamardanaḥ || 15 ||

bhāskaro jñānacakreśaḥ svastidaḥ śreyasām nidhiḥ |
padmāvatīśahacaraḥ bhogīndraśayanapriyaḥ || 16 ||

śāntipriyo mahāviṣṇuḥ jñānadaḥ sphūrtidāyakaḥ |
sarvalakṣaṇalakṣaṇyaḥ sarvalokapriyaṅkaraḥ || 17 ||

sarvalokaikaśaraṇaḥ sarvalokeṣṭadāyakaḥ |
evam svābhīṣṭadaiḥ ślokaiḥ stutaḥ śrīśo dadāti śam || 18 ||

namo'stvācāryapādābhyām mahālakṣmyai namo namaḥ |
praṇamāmi praṇaumi tvām mahāviṣṇo ! prasīda me || 19 ||

|| iti śrī śrīnivāsāṣṭottaraśatanāmastutih samāptā ||

kavitārkikasimhāya kalyāṇaguṇaśāline |
śrīmate veṅkaṭeśāya vedāntagurave namaḥ ||